



नव ज्ञानचेतना

NAWA JANACHETANA NATIONAL DAILY राष्ट्रिय दैनिक



अभिलेखी रेखा थापाको निर्देशनमा बन्न लागेको फिल्म 'नाया' भनेकै चरती 'होला'को छायांकन सुरु गरिएको छ । महाशिवरात्रीको अवसर पारेर फागुन ३ गते निर्माण घोषणा गरिएको यो फिल्मको सोमबार काठमाडौंको शिल्पपुरीस्थित रोचल ट्युलिप तेशानल पार्कमा पहिलो दृश्य स्थिचियो । फिल्मका लागि पहिलो शट नीति शाह र टिल श्रेष्ठले लिएका छन् ।

आजको विचार...
आम...
(दुई पेजमा)
मेघनाथ दाहाल

अभिलेता तथा जायक प्रकाश समूहले राजनीतिक यात्रा सुरु गरिसकेका छन् । उनी राष्ट्रिय स्वतन्त्र पार्टी (रास्वपा)बाट समानुपातिक उम्मेदवार समेत बनेका छन् । उनको नाम दलित पुरुष वल्लभरको दोस्रो नंबरमा छ । रास्वपाले प्रत्यक्षतर्फ १२५ सिट जित्दै समानुपातिकमा ४४३३ ४० लाख मत ल्याइसकेका कारण उनी सांसद बन्नै निरिपत भइसकेको छ । प्रकाश माननीय बनेर संसद छिर्ने तयारीमा रहेका सोमबार उनी अभिलेखी रेखा थापाको निर्देशनमा आएको टिजर सार्वजनिक गरिएको छ ।

१ वर्ष ३१ अंक २२२ २०८२ फागुन २७ गते बुधबार 11 March 2025, Wednesday पृष्ठ संख्या 8 मूल्य रु ५/-

संक्षिप्त समाचार

ड्रोन हमलामा सर्वसाधारणको मृत्यु

(रासस/एएफपी)
स्युडो, फागुन २६/हाइटी सरकारले आपराधिक गिरोहविरुद्ध सञ्चालन गरेको ड्रोन आक्रमणका क्रममा सर्वसाधारण नागरिकसमेत मारिएको मानव अधिकारवादी संस्था ह्युमन राइट्स वाचले चेतावनी दिएको छ । संस्थाका अनुसार सुरक्षा कारवाहीका नाममा गरिएको 'ड्रोन मानवमा घातक' ड्रोन प्रयोगले बालबालिकासहित निदोष नागरिकलाई पनि गम्भीर जोखिममा पारेको छ । ह्युमन राइट्स वाचले सं गलबारा सार्वजनिक गर्ने को विवरणअनुसार मार्च १, २०२५ देखि जनवरी २१, २०२६ सम्म सञ्चालन गरिएका १४१ वटा ड्रोन अपरेसनका क्रममा कम्तीमा एक हजार २४३ जनाको मृत्यु भएको छ । ती मृतकमध्ये कम्तीमा ४३ जना वयस्क आपराधिक गिरोहका सदस्य नभएको स्पष्ट देखिएको छ भने १७ जना बालबालिका पनि रहेका छन् । त्यसैगरी यी आक्रमणहरूमा ७३८ जना घाइते भएका छन् । घाइतेमध्ये कम्तीमा ४९ जना आपराधिक समूहसँग सम्बन्धित नभएका व्यक्तिहरू रहेको उल्लेख गरिएको छ । हाइटीमा पहिलो वर्षहरूमा गिरोह हिंसा तीव्र रूपमा फैलिएको छ ।

समानुपातिक मत परिणाम : पाल्पामा रास्वपा पहिलो, एमाले दोस्रो र काँग्रेस तेस्रो

कृष्ण पोखरेल
पाल्पा, फागुन २६/ पाल्पामा समानुपातिक तर्फको मत गणना सपन्न भएको छ । अन्तिम मत परिणाम अनुसार राष्ट्रिय स्वतन्त्र पार्टी (रास्वपा) पहिलो भएको छ । रास्वपाको घण्टी चिन्हमा ५० हजार ४ सय ५२ मत खसेको छ । सोमबार बिहान अन्तिम मत परिणाम सार्वजनिक हुँदा रास्वपाले उक्त मत प्राप्त गर्दै पहिलो स्थान सुरक्षित गरेको हो ।

उसले पाल्पा क्षेत्र नं. १ मा १९ हजार ७ सय ३८ र क्षेत्र नं. २ मा ३० हजार ७ सय १४ मत प्राप्त गरेको छ । यहाँ समानुपातिकमा नेकपा एमाले दोस्रो, नेपाली काँग्रेस तेस्रो र नेपाली कम्युनिष्ट पार्टी चौथो भएका छन् । एमालेले क्षेत्र नं. १ मा १५ हजार १ सय ६५ र क्षेत्र नं. २ मा ९ हजार ८ सय १ मत गरी कुल २४ हजार ९ सय ६६ मत



प्राप्त गरी दोस्रो स्थानमा रहेको छ । नेपाली काँग्रेसले क्षेत्र नं. १ मा १३ हजार १ सय ७१ र क्षेत्र नं. २ मा १० हजार ८ सय २५ गरी कुल २४ हजार ६ मत प्राप्त गरी तेस्रो भएको छ । यसैगरी नेपाली कम्युनिष्ट पार्टीले क्षेत्र नं. १ मा १ हजार ५४ र क्षेत्र नं. २ मा ४ हजार २ सय ३२ गरी कुल ५ हजार ८ सय ८६ मत प्राप्त गरेको छ । यसैगरी पाल्पामा प्रत्यक्षतर्फ उम्मेदवार नभएपनि समानुपातिक तर्फ श्रम संस्कृति पार्टीले क्षेत्र नं. १ मा १ हजार ७ सय ९५ र क्षेत्र नं. २ मा १ हजार ७ सय ६३ गरी कुल ३ हजार ५

सय ५८ मत प्राप्त गरेको छ । यसैगरी रास्वपाले क्षेत्र नं १ मा ४ सय ७ र क्षेत्र नं २ मा ९ सय १२ गरी कुल १ हजार ३ सय १९ मत प्राप्त गरेको छ । यसैगरी नेशनल रिपब्लिक नेपालले १ हजार ५४, राष्ट्रिय जनमोर्चाले ५ सय २३, मंगोल नेशनल अर्गनाइजेसनले २ सय ६५, सार्वभौम नागरिक पार्टीले १ सय ६० र राष्ट्रिय जनमुक्ति पार्टीले १ सय ३६ मत प्राप्त गरेका छन् । पाल्पा क्षेत्र नं. १ मा समानुपातिकतर्फ ९८ हजार ३ सय ८३ मतदाता रहेकोमा ५४ हजार ८ सय १२ मत खसेको थियो भने १ हजार

९ सय २० मत बढेर भएको मुख्य निर्वाचनको कार्यालयले जनाएको छ । क्षेत्र नं. २ मा १ लाख १० हजार ९ सय ७६ मतदाता रहेकोमा ६९ हजार ८ सय ६ मत खसेकोमा १ हजार ८ सय १४ मत बढेर भएको थियो । प्रत्यक्ष तर्फ कम्तीमा १ सिट र समानुपातिकतर्फ देशभरीबाट खसेको मतको ३ प्रतिशत मत ल्याउने राजनीतिक दलले मात्र राष्ट्रिय दलको मान्यता पाउने, राष्ट्रिय दलले मात्र समानुपातिक मतको आधारमा सिट संख्या पाउने अवस्था रहेको छ । प्रत्यक्ष सिट र समानुपातिक मतको

सुत्केरीको स्वास्थ्यमा ध्यान दिऔं

- गर्भावस्थामा कम्तीमा ८ पटक स्वास्थ्य जाँच गराऔं।
- स्वास्थ्य संस्थाबाट प्रसूति सेवा लिऔं।
- गर्भवति महिलालाई नियमित पोषिलो खानेकुरा खुवाऔं।
- बच्चा जन्मनेवित्तिकै विगौति दुध खुवाऔं।
- छ महिनासम्म आमाको दुध मात्र खुवाऔं।
- बच्चा जन्मेपछि स्वास्थ्य संस्थामा गई स्वास्थ्य परीक्षण गराऔं।
- राष्ट्रिय खोप तालिकाअनुसार बालबालिकालाई सबै खोप लगाऔं।

नेपाल सरकार
विज्ञापन बोर्ड

देशका विभिन्न स्थानमा भएका सवारी दुर्घटनामा चार जनाको मृत्यु

पाल्पा, फागुन २६/देशका विभिन्न स्थानमा भएका सवारी दुर्घटनामा चार जनाको मृत्यु भएको छ । केन्द्रीय प्रहरी समाचार कक्षका अनुसार सुर्खेत, धनुषा र पर्सामा भएका छुट्टाछुट्टै सवारी दुर्घटनामा चार जनाको मृत्यु भएको हो । सुर्खेतको वीरेन्द्रनगर नगरपालिका-११ स्थित सडकमा टिपर दुर्घटना हुँदा एक जनाको मृत्यु भएको केन्द्रीय प्रहरी समाचार कक्षले जनाएको छ । क.प्र. ०२-००१ क ०१३६ नम्बरको टिपर अतिथिन्त्र भई दुर्घटना हुँदा चालक सोही नगरपालिका-११ बस्ने ३३ वर्षीय रुद्र बहादुर शाहीको मृत्यु भएको हो । सोमबार राति भएको उक्त दुर्घटनामा गम्भीर घाइते भएका उनको नेपालगञ्ज मेडिकल कलेज शिक्षण अस्पताल कोहलपुर बाँकेमा थप उपचारको क्रममा मंगलबार बिहान मृत्यु भएको प्रहरीले जनाएको छ । यस्तै धनुषाको गणेशमान चारनाथ नगरपालिका-१ धनुषा घेटौलपारस्थित सडकमा ट्याक्टरबाट खसेर एक जनाको मृत्यु भएको छ । हाल नम्बर



नबुलेको ट्याक्टरबाट खसेर ट्याक्टरमा सवार सोही नगरपालिका-२ राधापुर भएको हो । उयकले किचेर गम्भीर घटनास्थलमै मृत्यु भएको हो । हाल फरार ट्याक्टर र चालकको प्रहरीले खोजी गरिरहेको छ । यस्तै धनुषाकै मिथिला नगरपालिका-२ सुकजौर टोलमा ट्याक्टरले किचेर अर्को एक जनाको मृत्यु भएको केन्द्रीय प्रहरी समाचार कक्षले जनाएको छ । महेन्द्रनगरबाट बटेश्वरतर्फ जाँदै गरेको ज.१ त ९४०४ नम्बरको ट्याक्टरले किचेर सोही

नगरपालिका-६ तिरिसिया टोल घर भएका २० वर्षीय मीनस राउतको मृत्यु भएको हो । ट्याक्टरले किचेर गम्भीर घाइते भएका उनको जानकी मेडिकल कलेज रमैयामा उपचारको क्रममा मृत्यु भएको प्रहरीले जनाएको छ । ट्याक्टर चालकलाई प्रहरीले नियन्त्रणमा लिएको छ । यस्तै पर्साको सखुवाप्रतीनी गाउँपालिका-५ महबुनस्थित सडकमा कार दुर्घटना हुँदा एक जनाको मृत्यु भएको छ । महबुनबाट एकडाँवातर्फ जाँदै गरेको बीआर ०५ बिएल ०६४५

नम्बरको कार अतिथिन्त्र भई दुर्घटना हुँदा चालक पर्सि बहुदरसाईं नगरपालिका-१ बस्ने २३ वर्षीय हरिन्द्र साह तेलीको मृत्यु भएको हो । दुर्घटनामा गम्भीर घाइते भएका उनको न्युरो अस्पताल वीरगञ्जमा उपचारको क्रममा मृत्यु भएको प्रहरीले जनाएको छ । साँघे दुर्घटनामा घाइते भएका कारणमा सवार १ जनाको सोही अस्पतालमा उपचार भइरहेको छ । सम्पूर्ण घटनाका सम्बन्धमा प्रहरीले आवश्यक अनुसन्धान गरिरहेको छ ।

नया मनीएज्जन्त

ऑचलको 'एक मुठी बादल' जेठ १ मा आउने

अभिनेत्री ऑचल शर्माको मुख्य भूमिका रहेको फिल्म 'एक मुठी बादल' : माई सेयर अफ स्काई' आगामी जेठ १ गतेबाट प्रदर्शनमा आउने भएको छ । आइतबार निर्माण कम्पनी गौथली इन्टरटेनमेन्टले अन्तर्राष्ट्रिय महिला दिवसको अवसरमा फर्स्टलुक पोस्टर सार्वजनिक गर्दै फिल्मको प्रदर्शन मिति तय गरेको हो । फिल्मलाई नेपालमा आरआर फिल्मले वितरण गर्नेछ । सहारा शर्माको लेखन तथा निर्देशनमा बनेको यस फिल्ममा ऑचलसहित निशा शर्मा, उषा रजक, भिमा मैनाली, अस्मिता गौतम, शेखर चापागाई, मनिष निरौला, सहयोग्य अधिकारी, गौरव विष्ट, अविर्लभप्रताप अधिकारी लगायतका कलाकारहरूको अभिनय रहेको छ । निशा करिब तीन दशकपछि अभिनयमा फर्किएकी हुन् । गौथली इन्टरटेनमेन्ट र मन प्रडक्सनले निर्माण गरेको फिल्ममा अभिनय्यु दीक्षित निर्माता तथा निरूनु श्रेष्ठ कार्यकारी निर्मातामा छन् । निर्माण टोलीमा जर्मनका सारा फजिलात, सामीप्य राज तिमल्सेना र अनुप पी डेल रहेका छन् । थाइल्यान्डको ह्याट लाइट ब्रान्डले कन्सर्भेड गरेको यस फिल्ममा भियतनामकी लिन्ह डान गुयेन फानको छायांकन तथा भारतकी वीपा भाटियाको सम्पादन छ । 'एक मुठी बादल'ले 'युरोपियन पोस्ट-प्रोडक्सन ग्रान्ट ट्युबेट बल्स फण्ड' प्राप्त गर्ने पहिलो नेपाली फिल्मको रूपमा इतिहास रचिसकेको छ । तीन पुस्ताको भावनात्मक उतारचढानलाई



प्रस्तुत गर्ने यो फिल्मले द्रुत गतिमा परिवर्तनशील नेपाली समाजको पूरूपभूमि परिवारका सदस्यबीचको अफेसा, त्याग र व्यक्तिगत आकांक्षालाई चित्रण गर्ने जनाइएको छ ।
-**फिल्मी बजार डटकम**

'नेशनस गट ट्यालेन्ट' सिजन २ डोटीकी उदित्तीलाई उपाधि



डोटीकी उदित्ती रावल बालबालिको डानस रियालिटी शो 'नेशनस गट ट्यालेन्ट' सिजन २ की विजेता बनेका छन् । एएनपी मिडिया हाउसद्वारा आयोजित बालबालिको डानस रियालिटी शो 'नेशनस गट ट्यालेन्ट (राष्ट्रको प्रतिभा)' सिजन २ मा उनले सो उपाधि चुमेका हुन् । उनले विजेताको उपाधिसँगै नगद एक लाख रूपैयाँ प्राप्त बनेका छन् । कार्यक्रमको अन्तिम प्रतिस्पर्धामा स्वातिप्राण हास्यव्यंग्यकार, अभिनेता, गायक, संगीतकार तथा गीतकार सदनकृष्ण श्रेष्ठ र नृत्य निर्देशक वसन्त श्रेष्ठ प्रमुख अतिथिव्यवस्था उपस्थित हुनुहुन्थ्यो । साथै, नृत्य निर्देशक कमल राई र नृत्य निर्देशक, चलचित्र निर्माता तथा निर्देशक राजु शाह विशिष्ट अतिथिको रूपमा सहभागी भएका छन् । फिनलेमा म्याग्दीकी सुप्रिया थापा फस्ट रनर्सअप भए । उनले उक्त उपाधिसहित ६० हजार नगद रूपैयाँ

प्राप्त गरेभने सोलुखुम्बूकी पाशाङ ल्हामु शेर्पा सेकेण्ड रनर्सअप बने । उनले ४० उक्त उपाधिसहित हजार नगद रूपैयाँ प्राप्त गरे । त्यसैगरी, कालिकोटकी स्फीका शाही नृत्य, भरतपुरकी जलादि खड्का चौथो र महोत्तरीकी श्रयाना धिभिड पाँचौं रनर्सअप घोषित भए । उनहरूलाई जनही १० हजार नगद रूपैयाँ पुरस्कार प्राप्त गरिएको थियो । सबै विजेतालाई भोटिङ पार्टनर एभेनतोज कम्पनीले १० हजार रूपैयाँको शैक्षिक पुरस्कारसमेत प्रदान गरेको छ । प्रतिযোগिता गत वैशाखदेखि सुरु भएको थियो र स्थानीयस्तरको अडिशनमा १८ सय बालबालिकाले भाग लिएका थिए । आयोजकका अनुसार मेधा अडिशनमा १२० जना छनोट भएका थिए र त्यसपछि क्रमशः टप ८०, टप ४० हुँदै म्याग्ड प्रिमियरमा २२ जना पुगेका थिए । अन्ततः टप फाइनल ६ जनाबीच विजेता चयन

गरिएको हो । कार्यक्रमको आयोजनामा लोमशबहादुर कार्की र लबिसकुमार कार्कीको इभेन्ट म्यानेजमेन्ट, शम्भुप्रसाद रेग्मीको संयोजन र प्रनीमा दाहालको कार्यक्रम सञ्चालन रहेको थियो । निर्णायकको रूपमा अभिनेत्री भिथिला शर्मा, अभिनेत्री तथा निर्माता नीता हुंगाना र छद्ममूवी नृत्य प्रतियोगिताका विजेता सरोज प्रजा रहेका थिए । भोटिङ राउण्डमा अभिनेता मदनकृष्ण श्रेष्ठ, अभिनेत्री तथा निर्देशक दीपाश्री निरौला, नृत्य निर्देशक वसन्त श्रेष्ठ, कमल राई, राजु शाह र कविराज घट्टराज अतिथि निर्णायकका रूपमा सहभागी थिए । एएनपी मिडिया हाउसकी प्रशासन प्रमुख अनिता तामाङले आगामी वर्ष २०८३ वैशाखदेखि नृत्यका साथै गायन रियालिटी शोका लागि स्थानीयस्तरबाट अडिशन सञ्चालन गरिने जानकारी दिए ।
-**हिमालय टाइम्स डटकम**

नेपाली चलचित्रको व्यावसायिक विवरण सार्वजनिक



चलचित्र विकास बोर्डले हाल चलचित्र भवनमा प्रदर्शनरत नेपाली चलचित्रको व्यावसायिक विवरण सार्वजनिक गरेको छ । बोर्ड अन्तर्गतको 'सिने पा २ बक्सअफिस'ले प्रदर्शनरत नेपाली चलचित्रको यही फागुन २३ गते शनिवारसम्मको व्यावसायिक विवरण आज (सोमवार) सार्वजनिक गरेको हो । गत माघ १६ गतेदेखि प्रदर्शन भएको चलचित्र 'आ बाट आमा' ले रु १२ करोड ६६ लाख ९० हजार ९८१ व्यापार गरेको छ । उक्त चलचित्रका लागि कूल चार लाख ८२ हजार ६४७ टिकट बिक्री भएका छन् । निर्देशक चन्द्र पन्तले निर्देशन गर्नुभएको उक्त चलचित्रमा अभिनेता पल शाह, विपना थापा, प्रदीप रावल, उषा उप्रेती, सिम्रन पन्त, साइप्रेस पोखरेल, गजित विष्ट, बेगम नेपालीलगायत कलाकारले अभिनय गरेका छन् । गत माघ २३ गतेदेखि प्रदर्शन भएको चलचित्र 'कुमारी' ले रु ६९ लाख कमाइ गरेको छ । दिनेश राउतको निर्देशनमा तयार भएको उक्त चलचित्रका लागि कूल २० हजार २२७ टिकट बिक्री भएका छन् । अविश्वक खड्का र आकृतिराज भण्डारीलगायतको अभिनय रहेको चलचित्रले अपेक्षाकृत व्यापार गर्न सकेन । त्यसैगरी गत माघ २३ गतेदेखि प्रदर्शनरत अर्को चलचित्र 'रमिताको पिरती' ले रु ३० लाख १३

हजार ८४३ कमाइ गरेको छ । नवनिर्देशक सुदीपता अधिकारीको निर्देशनमा तयार भएको उक्त चलचित्रका लागि कूल नौ हजार ५६४ टिकट बिक्री भएका छन् । आना शर्मा, धीरज मगर, विनय श्रेष्ठ, समिर श्रेष्ठलगायतका कलाकारको अभिनय रहेको उक्त चलचित्रले दशक सपिशा राम्रो प्राप्त गरेता पनि व्यापार भने राम्रो गर्न सकेको छैन । यही फागुन १ गतेदेखि प्रदर्शन भएका तीन चलचित्र 'श्री बुकुरो', 'शिवांशः च्याप्टर १' र 'विगुल' ले अपेक्षाकृत व्यापार गर्न नसकेपछि प्रदर्शन स्थगित गरिसकेका छन् । सुदीप भूपाल सिंहले निर्देशन गरेको चलचित्र 'श्री बुकुरो' ले रु दुई लाख ७२ हजार ९३० कमाइ गरेको छ । अभिनेत्री लक्ष्मी निरी, आशिर्वाद क्षेत्री, निकिता आचार्य, राजन इशान, उत्तम केसी, रोशनी कालीलगायतका कलाकारले अभिनय गरेका छन् उक्त चलचित्रका लागि कूल ८०९ टिकट बिक्री भएका छन् । 'शिवांशः' ले रु दुई लाख ६१ हजार ७५० कमाइ गरेको छ । सन्तोषकुमार आत्रेयले निर्देशन गर्नुभएको उक्त चलचित्रका लागि कूल ७८७ टिकट बिक्री भएका छन् । चलचित्र अभिनेता प्रवीण खतिवडा, तेज गिरी, विमला लिम्बू, रुपा न्यौपाने, विकास जोशी, प्रदीपकुमार चौधरी, सविर चुराेट, उदयकुमार सुब्बा, टीका निरौललगायत कलाकारको अभिनय

छ । अञ्जना केसीले कथा लेखेको चलचित्रको पटकथा भारत लिम्बूको छ । फागुन १ गतेदेखि नै प्रदर्शन भएको चलचित्र 'विगुल' ले रु आठ लाख ९७ हजार ४९० कमाइ गरेको छ । रमेश कोइरालाको निर्देशनमा तयार भएको उक्त चलचित्रका लागि कूल दुई हजार ६०९ टिकट बिक्री भएका छन् । चलचित्र बेगिशा हमाल, नरेन खड्का, रमेश बुढाथोकी, सरोज खनाललगायतका कलाकारले अभिनय गरेका छन् । चलचित्र 'प्रवासी जीवन' ले निकै न्यून व्यापार गरेको छ । गत फागुन १९ देखि नेपालभर प्रदर्शन भएको उक्त चलचित्रलाई श्याम क्षेत्री र राम अधिकारीले संयुक्त रूपमा निर्देशन गरेका छन् । अभिनेता राजेश हमाल, सरिता लामिछाने, बृद्धि तामाङ, महादेव विप्राटी, एञ्जेल बस्नेत, गगन सुवेदी, लोकेश भित्रीकोटी, दिव्या न्यौपाने, अविगेन सुहारा, प्रासु गिरी, शिखा अधिकारीसँगै स्वयं निर्देशक क्षेत्रीले अभिनय गरेको उक्त चलचित्रले रु एक लाख ३८ हजार ५८० कमाइ गरेको छ । उक्त चलचित्रका लागि कूल ९०९ टिकट बिक्री भएका छन् । चलचित्र विकास बोर्डले पछिल्लो केही महिनादेखि नेपालमा प्रदर्शन भएका स्वदेशी चलचित्रको व्यावसायिक विवरण सार्वजनिक हरेक सोमवार गर्दै आएको छ ।
-**रावस**

सनीको फिल्म 'लाहोर १९४७' को नाम परिवर्तन



राजकुमार सन्तोषीको प्रतिष्ठित फिल्म लाहोर १९४७ को शीर्षक परिवर्तन गरिएको छ । भारत र पाकिस्तानबिचको वर्तमान तनावलाई मध्यनजर गर्दै निर्माताहरूले विवादास्पद बन्न फिल्मको नाम बदल्ने निर्णय गरेका हुन् । अब यो फिल्म बटवारा १९४७ को नाममा सिनेमाघरमा आउनेछ । ईन्टरनेटको रिपोर्टरनुसार कुनै एउटा सहरलाई मात्र केन्द्रित गर्नुभन्दा विभाजनको पीडा र मानवीय संवेदनालाई फ्रन्काउन बटवारा शब्द उपयुक्त हुने देखिएकाले यो फैसला

लिइएको हो । गत हप्ता मात्रै यस निर्णयलाई अन्तिम रूप दिइएको निर्माण पक्षले छिट्टै यसको औपचारिक घोषणा गर्ने तयारी गरेको छ । अमिर खानले निर्माण गरिरहेको यस फिल्ममा सनी देओल, प्रिति जिण्टा, शान्ता आजमी, करन देओल र अली फजल जस्ता कलाकारको मुख्य भूमिका रहनेछ । फिल्मलाई यस वर्षको स्वतन्त्रता दिवसको अवसर पारेर रिलिज गरिनेछ । फिल्मको कथा प्रसिद्ध लेखक असागर वजाहतको नाटक 'जिस लाहोर नई देखा, ओ जम्या ए नई' मा आधारित

छ । यसले विभाजनका बेला सबजन्जटाट लाहोर पुगेर बस्ने एक मुस्लिम परिवारको संघर्ष र उनीहरूलाई बल दिइएको एक पुरानो हवेलीको कथा समेटेको छ । 'बोर्डर २' को ब्या सफलतापछि सनी देओल अहिले आफ्नो अर्को ठूलो प्रोजेक्ट 'एन्टनी' मा व्यस्त भइसकेका छन् । मुम्बईमा छायांकन सुरु भइसकेको यो हाइ-अनडेन फिल्म फिल्ममा सनीको अपोजिटमा अभिनेत्री ज्योतिका दीक्षितसँगै भने विजय वर्मा मिलेनको अवतारमा प्रस्तुत हुनेछन् ।
-**रातोपाटी डटकम**

भन्सार छली ल्याइएका ६ लाख बढीका सामान बरामद



सिद्धार्थनगर (बैरहवा), फागुन २६/रूपन्देहीका विभिन्न स्थानबाट प्रहरीले अवैध रूपमा भन्सार छली गरी ल्याइएका छ लाखभन्दा बढी मूल्यका सामान बरामद गरेको छ ।

जिल्ला प्रहरी कार्यालयबाट खटिएको टोलीले जिल्लाका विभिन्न स्थानमा जाँच गर्ने क्रममा अन्दाजी ६ लाख २९ हजार २०० बराबरका विभिन्न सामान नियन्त्रणमा लिएको जिल्ला प्रहरी कार्यालयका प्रहरी उपरीक्षक जनकबहादुर शाही जानकारी दिए । उनका अनुसार बरामद गरिएको सामान आवश्यक कारबाहीका लागि पशु क्वारेन्टाइन कार्यालय बैरहवा तथा भन्सार कार्यालय बेलहियामा पठाइएको छ । ओमसतिया गाउँपालिका-४ बसन्तपुरबाट अन्दाजी एक लाख २२ हजारबराबरको करिब

२० विन्टल काँचो केरा बरामद गरिएको छ । त्यसैगरी शुद्धोधन गाउँपालिका-३ पूर्व मैनाहिया नयाँबस्तीबाट २७ हजारबराबरको १८० जोर लेडिज चप्पल नियन्त्रणमा लिइएको छ । सायदेवी गाउँपालिका-६ खलुवटबाट ७२ हजार ५०० बराबरका एल्बो सकेट १४१ थान, मोबिल ८.५ लिटर, कुरकुरे एक बोरा र सर्फ एक बोरा बरामद गरिएको प्रहरीले जनाएको छ ।

देवदह नगरपालिका-४ केरवानीबाट दुईवटा मोटरसाइकल प्रयोग गरी ल्याइदै गरेको करिब १३० केजी ब्रोडर कछुवा बरामद गरिएको छ । उक्त कछुवाको मूल्य अन्दाजी १ एक लाख २२ हजार रहेको छ । यसै रौतेश्वरी गाउँपालिका-३ लखनौरियाबाट २२ हजार १०० बराबरको तेल,

विस्कुट, साइट, सलाइ तथा अन्य किराना सामग्री बरामद गरिएको छ । कोटहीमाई गाउँपालिका-३ प्रसियाघाटबाट दुईवटा मोटरसाइकल प्रयोग गरी ल्याइदै गरेको विस्कुट पाँच कार्टन, चिनी एक बोरा र मेवा दुई बोरा बरामद गरिएको छ, जसको मूल्य अन्दाजी एक लाख ११ हजार ६०० रहेको छ । त्यसैगरी सिद्धार्थनगर नगरपालिका-३ बुद्धकोलीबाट एक लाख ५० हजारबराबरका बेबी सेट ३०० थान, बेबी सेट ४०० थान तथा फलामको चेन पाँच थान बरामद गरिएको छ । जिल्ला प्रहरी कार्यालय रूपन्देहीका प्रवक्ता कृष्णकुमार चन्दले बरामद गरिएका सामान सम्बन्धित निकायमा पठाइ आवश्यक कानुनी प्रक्रिया अगाडि अडाइएको जानकारी दिए । -**रावब**

नेकपा एमाले पाल्पाद्वारा आचार्यको घरमा शोकसभा

कृष्ण पोखरेल
पाल्पा, फागुन २६/नेकपा एमाले पाल्पाले केन्द्रीय सदस्य नारायण प्रसाद आचार्यको घरमा शोकसभा गरेको छ । आचार्यका बुवा ९३ वर्षीय दिल्ली प्रसाद आचार्यको यही फागुन १७ गते निधन भएको दुःखद घडीमा घरमै पुगी एमालेले शोकसभा आयोजना गरेको हो ।



निस्दी गाउँपालिकामै चुनाव प्रचार प्रसारको क्रममा आचार्यका बुवाको दुःखद निधन भएको थियो । शोकसभालाई सम्बोधन गर्दै एमाले नुम्बिनी प्रदेश अध्यक्ष राधाकृष्ण कडेलले बुवा दिल्लीप्रसाद आचार्यको निधनले एमालेले एक सक्रिय र कम्युनिष्ट पार्टीलाई माथी उठाउन सधैं सहयोग गर्ने सच्चा इमान्दार, अनुभवी कार्यकर्ता गुमाउनु परेको बताए । आचार्यलाई शोकको पिडा परेकै अवस्थामा अर्को तिर प्रतिनिधिसभा निर्वाचनमा उपविजेता बन्नु पर्दा सिङ्गे पार्टीलाई पिडा माथि पिडा भए पनि आगामी दिनमा एमाले अर्कै शक्तिशाली भाएर उत्रिने उनले बताए । निर्वाचनमा हार जित हुनु स्वाभाविक भएको बताउँदै अध्यक्ष कडेलले कार्यकर्तालाई निरास नहुन आग्रह गरे । शोकसभामा एमाले केन्द्रीय सदस्य आचार्यले बुवाले कम्युनिष्ट पार्टीप्रति देखाएको बाटो आफुले अनुसरण गर्दै आएको र

आगामी दिनमा पनि गर्दै जाने बताए । निर्वाचनमा भएको पराजयलाई स्वभाविक रूपमा लिँदै आचार्यले १२ औँ पुर्यतिथी पछि मतदातालाई धन्यवाद तथा आभार व्यक्त गर्न जनताको घर दैलो गर्ने बताए । फागुन २१ गतेको निर्वाचनमा मतदान गर्ने सबै मतदाताप्रति उनले धन्यवाद दिँदै निर्वाचनमा पराजय भएपनि पाल्पाको स र जनताको काममा निरन्तर लाग्ने प्रतिबद्धता जनाए । शोकसभामा पूर्वखोला गाउँपालिकाका समाजसेवी निलकण्ठ न्यौपानेले स्वर्गीय दिल्ली प्रसादको जिवनीबारे चर्चा गर्दै शोकसभामा एमाले जिल्ला अध्यक्ष

ओम बहादुर घर्तिले आचार्यको निधनले सिङ्गे पार्टी क्षेत्रमा ठूलो क्षति पुगेको बताए । शोकसभा पार्टी उपसचिव विपक विश्वकर्माको सञ्चालनमा भएको थियो । शोकसभामा केन्द्रिय लेखा आयोगका उपाध्यक्ष धनेन्द्रराज घिमिरे, केन्द्रिय सल्लाहकार परिषद सदस्य फर्दुराम भट्टराई, लुम्बिनी प्रदेशका सभामुख तुलाराम घर्तीमगर, स्वास्थ्यमन्त्री खेमबहादुर साह, प्रदेशसभा सदस्य राजु प्रसाद श्रेष्ठ सहित विभिन्न पालिकाका प्रमुख उपप्रमुख सहितका जनप्रतिनिधीहरू, एमाले गाउँ कमिटीका अध्यक्षसहित पदाधिकारीहरू, तथा सर्वसाधारणको सहभागिता रहेको थियो ।

खेलकुद समाचार

अस्ट्रेलिया सरकारले इरानी खेलाडीलाई शरण दियो



काठमाडौं, फागुन २६/अस्ट्रेलिया सरकारले पाँच इरानी महिला फुटबल खेलाडीलाई शरण दिएको छ । एशियन कपबाट बाहिरिएपछि इरानी महिला फुटबल टोलीका पाँच सदस्यलाई मानवीय भिसा दिइएको अस्ट्रेलियासरकारले जनाएको छ ।

अध्ययामन मन्त्री टोनी बर्कले अस्ट्रेलियाली प्रहरीले महिलारूलाई सुरक्षित ठाउँमा सारिको बताएका छन् । इरानी महिला फुटबल टोलीका पाँच सदस्य घर फर्कनुपर्ने थियो तर गएको हप्ता दक्षिण कोरियासँगको खेलअघि टोलीले राष्ट्रिय गान गाउन अस्वीकार गरेपछि समर्थकहरूले उनीहरूको सुरक्षाका लागि चिन्ता व्यक्त गरेका थिए । यो घटनापछि इरानभरि आलोचना बढेको छ । एक कृष्टिवादी टिप्पणीकारले टोलीलाई युद्धकालीन देशद्रोही भएको आरोप लगाउँदै कठोर सजायका लागि जोड दिएका छन् । अस्ट्रेलियाको मानवीय भिसा कार्यक्रमले शरणार्थी र मानवीय आवश्यकतामा परेका मानिसहरूलाई स्वायी सुरक्षा प्रदान गर्दछ । त्यस्तो भिसा भएकाहरूले अस्ट्रेलियामा बस्न, काम गर्न र अध्ययन गर्न सक्छन् ।

अर्थ/कॉर्पोरेट समाचार

नेप्से परिसूचक ३२ अड्कले घट्यो



काठमाडौं, फागुन २६/नेपाल स्टक एक्सचेन्ज (नेप्से) परिसूचक दोहोरो अंकले घटेर बन्द भएको छ । मंगलबार नेप्से ३२ दशमलव ०८ अंकले घटेर २ हजार ८ सय ४३ दशमलव ३५ विन्दुमा पुगेको हो ।

अघिल्लो दिन सोमबार तीनपटक सकारात्मक सर्किट लागेपछि दिनभरका लागि कारोबार नै बन्द भएको थियो । सो दिन २ मिनेटभन्दा बढी पनि कारोबार हुन सकेन । सोमबार नेप्से परिसूचक १ सय ६२ दशमलव ९३ अंकले बढेर बन्द भएको थियो । यसदिन नेप्से परिसूचकले ओरालो यात्रा तय गरेपनि कारोबार रकम भने सोमबारको तुलनामा वृद्धि भएको छ । ३ सय २९ कम्पनीको पाँच करोड २७ लाख ११ हजार ३ सय ५३ किता शेयर दुई करोड पाँच लाख ६ सय ११ पटक खरिद-बिक्री हुँदा २१ अर्ब ५० करोड २० लाख ३१ हजार ३२० बराबरको कारोबार भएको नेप्सेले जनाएको छ ।

कारोबारमा ७७ लाख ५५ हजार १५४ बराबरको २४ लाख नौ हजार ९८९ किता शेयर कारोबार भएको छ ।

दशमलव ४७ प्रतिशतले बढेको छ भने अरू सबै समूहको उपसूचक घटेको छ । बैङ्किङ एक दशमलव २७, विकास बैङ्किङ एक दशमलव १६, वित्त दुई दशमलव ०६, होटल तथा पर्यटन एक दशमलव ८५, जलविद्युत् एक दशमलव ४८ प्रतिशतले घटेको छ । उत्पादन तथा प्रशोधन एक दशमलव ८२, सञ्चयित शून्य दशमलव १७, व्यापार दुई दशमलव १२ र अन्य समूह एक दशमलव ४० प्रतिशतले घटेको छ । रिलायन्स इन्फिन्ड मिल्स लिमिटेडको शेयर मूल्यमा सकारात्मक सर्किट लागेको छ । सबै भन्दा धेरै गुमाउनेमा भने हिमस्टार ऊर्जा कम्पनी लिमिटेडको शेयर मूल्य छ दशमलव ३६ प्रतिशतले घटेको छ । कारोबार रकम र कारोबार भएका शेयर संख्याका आधारमा सबैभन्दा धेरै डाडी गुप पावर भएको नेप्सेले जनाएको छ ।

७३ लाख ५५ हजार १५४ बराबरको २४ लाख नौ हजार ९८९ किता शेयर कारोबार भएको छ ।

वर्गिकृत डिस्प्ले

१ X ५ सहजमा मात्र

वर्गिकृत डिस्प्लेमा विज्ञापन दिनुहोस् व्यवसाय बढाउनुहोस् ।

सम्पर्क: ०७५-५२०६०१

मनको आवाज.....

'नाम पनि यूनिफ, कस पनि यूनिफ'

यूनिफ एफ.एम. ६४.३ मेगाहर्ट्ज

विज्ञापनको लागि सम्पर्क :
यूनिफ शोसियल कम्युनिकेशन प्रा.लि.
तानसेन, पाल्पा
०७५-५२९८६८, ५२९८६६
E-mail
news.uniquefm@gmail.com
www.uniquefm942.com

हरेक प्रहरका ताजा समाचारका लागि www.shitalpati.com क्लिक गर्नुहोस् ।

ज्वजन्चतना दैनिकको आधिकारीक वेबसाइट

शितलपाटी .कम

www.shitalpati.com डिजिटल पत्रिका